



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

FRIDAY, FEBRUARY 3, 2023 / MAGHA 14, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી જાન્યુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૭મી ફેબ્રુઆરી, ૨૦૨૨ના જાહેરનામા ક્રમાંક: જીવાય/૦૬/એનએસજી/૧૨૨૦૨૦/૫૨૨/ઈ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION**Regarding****The Nurse Practitioner in Midwifery (NPM), Class III, Special Competitive Examination Rules, 2022****મિડવાઈફરીમાં નર્સ પ્રેક્ટિશનર (NPM), વર્ગ ૩, ખાસ સ્પર્ધાત્મક પરીક્ષા નિયમો, ૨૦૨૨ સંબંધી****જાહેરનામું****આરોગ્ય અને પરિવાર કલ્યાણ વિભાગ**

સચિવાલય, ગાંધીનગર, ૭મી ફેબ્રુઆરી, ૨૦૨૨

ભારતનું સંવિધાન.

ક્રમાંક: જીવાય/ ૦૬/ એનએસજી/ ૧૨૨૦૨૦/ ૫૨૨/ ઈ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી, ગુજરાત રાજ્યની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩-ની જગા પર બઢતી માટેની ખાસ સ્પર્ધાત્મક પરીક્ષાની પદ્ધતિનું નિયમન કરવા માટેની જોગવાઈ કરવા નીચેના નિયમો કરે છે:-

૧. ટૂંકી સંજ્ઞા, વ્યાપ્તિ અને આરંભ.-

- (૧) આ નિયમો મિડવાઈફરીમાં નર્સ પ્રેક્ટિશનર (NPM), વર્ગ ૩, ખાસ સ્પર્ધાત્મક પરીક્ષા નિયમો, ૨૦૨૨ કહેવાશે .
- (૨) તે, રાજપત્રમાં તેની પ્રસિદ્ધિની તારીખથી અમલમાં આવશે .
- (૩) તે, આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની તાબાની સેવામાં, મિડવાઈફરીમાં નર્સ પ્રેક્ટિશનર (NPM), વર્ગ ૩ તરીકે નિમણૂકને પાત્ર હોય તેવી વ્યક્તિઓને લાગુ પડશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો,-

- (ક) “પરિશિષ્ટ” એટલે આ નિયમો સાથે જોડેલું પરિશિષ્ટ;
- (ખ) “બોર્ડ” એટલે ગુજરાત ગૌણ સેવા પસંદગી મંડળ (GSSSB), ગાંધીનગર;
- (ગ) “પરીક્ષા” એટલે મિડવાઈફરીમાં નર્સ પ્રેક્ટિશનર, વર્ગ ૩-ની જગા પર બઢતીના હેતુ માટે, ગુજરાત ગૌણ સેવા પસંદગી મંડળ, ગાંધીનગર દ્વારા યોજવામાં આવતી, આ નિયમોમાં ઠરાવ્યા પ્રમાણેની ખાસ સ્પર્ધાત્મક પરીક્ષા;
- (ઘ) “સરકાર” એટલે ગુજરાત સરકાર;
- (ચ) “મિડવાઈફરીમાં નર્સ પ્રેક્ટિશનર, વર્ગ ૩” એટલે આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩;
- (છ) “માન્ય સંસ્થા” એટલે ગુજરાત નર્સ મિડવાઈફરી અને આરોગ્ય તપાસનીશ અધિનિયમ, ૧૯૬૮ની કલમ ૨૩ હેઠળ માન્ય કરેલી સંસ્થા;
- (જ) “સંબંધિત ભરતી નિયમો” એટલે આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરીની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩-ની જગા માટેના ભરતી નિયમો.

૩. પરીક્ષામાં ઉપસ્થિત રહેવા માટેની પાત્રતા.- (૧) આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩-ની જગા પર બઢતી માટે યોજવાની પરીક્ષાના તરત પહેલાના મહિનાની છેલ્લી તારીખે સંબંધિત ભરતી નિયમો હેઠળ પ્રસિદ્ધ થયા પ્રમાણેની જરૂરી લાયકાત અને અનુભવ ધરાવતો ઉમેદવાર, પરીક્ષામાં પ્રવેશ માટે પાત્ર (લાયક) ગણાશે.

- (૨) ઉમેદવારે, અરજી કરતી વખતે, ગુજરાત નર્સ મિડવાઈફરી અને આરોગ્ય તપાસનીશ અધિનિયમ, ૧૯૬૮ની જોગવાઈઓ મુજબ, મિડવાઈફરીમાં નર્સ પ્રેક્ટિશનર, વર્ગ ૩ તરીકે ગુજરાત નર્સિંગ કાઉન્સિલમાં પોતાની નોંધણી કરાવવાની રહેશે.

૪. પરીક્ષા યોજવા બાબત:- (૧) બોર્ડ, સરકાર પાસેથી માંગણી પત્રક મળ્યેથી, આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩-ની જગા પર બઢતી માટે ઉમેદવારોની પસંદગી કરવા માટે, ખાસ સ્પર્ધાત્મક પરીક્ષા યોજવી જોઈશે.

(૨) અરજી મંગાવવાની અને અરજીઓની ચકાસણી કરવા માટેની કાર્યરીતિ, આરોગ્ય, તબીબી સેવા અને તબીબી શિક્ષણ અને સંશોધન કમિશનર, ગુજરાત રાજ્ય, નક્કી કરે તેવી રહેશે અને તેઓએ, પરીક્ષામાં ઉપસ્થિત રહેવા ઇચ્છતા પાત્ર ઉમેદવારોની વિગતો દર્શાવતું પત્રક, પરિશિષ્ટ ૩-માંના પ્રમાણપત્ર સાથે, બોર્ડને મોકલવું જોઈશે.

(૩) પરીક્ષા યોજવા માટેની તારીખ, સમય અને સ્થળો, બોર્ડ દ્વારા નક્કી કરવામાં આવશે.

(૪) ઉમેદવારે, બોર્ડ દ્વારા જાહેર કરવામાં આવે તે તારીખે, સમયે અને સ્થળે, તેમના સ્વ-ખર્ચે પરીક્ષામાં ઉપસ્થિત રહેવું જોઈશે.

૫. પરીક્ષામાં ઉપસ્થિત રહેવા માટેની અરજી.-

(૧) પરીક્ષામાં ઉપસ્થિત રહેવા ઇચ્છતા ઉમેદવારે, સરકાર દ્વારા નક્કી કરવામાં આવે તેટલી ફી સાથે, પરિશિષ્ટ-૨-માં નિર્દિષ્ટ કર્યા પ્રમાણેના નમૂનામાં અરજી કરવી જોઈશે.

(૨) એક વખત ભરી દીધેલી ફી, રિફંડ (પરત) કરવામાં આવશે નહિ અથવા ત્યાર પછીની પરીક્ષા માટે રાખવામાં આવશે નહિ.

૬. પરીક્ષા પદ્ધતિ અને અભ્યાસક્રમ.- (૧) લેખિત પરીક્ષાનો અભ્યાસક્રમ પરિશિષ્ટ-૧માં નિર્દિષ્ટ કર્યા પ્રમાણેનો રહેશે.

(૨) બોર્ડ, સરકાર પાસેથી માંગણી પત્રક મળ્યેથી, લેખિત પરીક્ષા યોજવી જોઈશે. લેખિત પરીક્ષા, દરેકના ૧૦૦ (એક સો) ગુણ એવા ત્રણ પ્રશ્નપત્રોની રહેશે. તમામ પ્રશ્નપત્રો હેતુલક્ષી પ્રકારના (MCQ) પ્રકારના રહેશે.

(૩) લેખિત પરીક્ષાનું માધ્યમ, પ્રશ્નપત્રમાં આપેલી સૂચનાઓ મુજબ ગુજરાતી અથવા અંગ્રેજી રહેશે.

૭. પરીક્ષામાં ઉપસ્થિત રહેવા બાબત.- (૧) ઉમેદવાર,-

(ક) જગા માટેના સંબંધિત ભરતી નિયમો હેઠળની જરૂરી લાયકાત ધરાવે છે,

(ખ) અરજી સાથે જરૂરી ફી ભરેલી છે, અને

(ગ) તમામ બાબતોમાં પાત્રતા ધરાવે છે અને પરીક્ષામાં ઉપસ્થિત રહેવા માટેની તમામ જરૂરિયાતોનું તેણે પાલન કરેલ છે, તે બાબતોની બોર્ડને ખાતરી થાય તે સિવાય, કોઈપણ ઉમેદવારને પરીક્ષામાં ઉપસ્થિત રહેવાની પરવાનગી આપવામાં આવશે નહિ.

(૨) પરીક્ષામાં પ્રવેશ માટે ઉમેદવારની પાત્રતાના સંદર્ભમાં બોર્ડનો નિર્ણય આખરી ગણાશે.

(૩) પાછળથી, કોઈપણ સમયે, ઉમેદવાર પરીક્ષામાં ઉપસ્થિત રહેવા માટે અપાત્ર જણાય, તો તેની ઉમેદવારી રદ થયેલી ગણાશે અને તેની પસંદગી થઈ ગયેલ હોય અને નિમણૂક થઈ ગયેલ હોય, તો તેની નિમણૂક શરૂઆતથી જ રદબાતલ ગણાશે.

૮. લેખિત પરીક્ષા પાસ કરવા માટેનું ધોરણ.- દરેક વિષય માટેની લેખિત પરીક્ષા પાસ કરવાનું લાયકી ધોરણ, આયોગ દ્વારા વખતોવખત નક્કી કરવામાં આવશે. બોર્ડ, જરૂરી હોય, તો અનામત કક્ષાના ઉમેદવારો માટે અલગ લાયકી ધોરણ નક્કી કરી શકશે.

ઉમેદવારોએ લેખિત પરીક્ષામાં મેળવેલ કુલ ગુણ પરથી તેમનો આખરી ક્રમ નક્કી કરવામાં આવશે.

૯. પરીક્ષા ખંડમાં અમુક સાધનોનો ઉપયોગ કરવા પર પ્રતિબંધ (મનાઈ).- ઉમેદવારને લેપટોપ, ટેબ્લેટ, સેલ્યુલર ફોન, કેલ્ક્યુલેટર, પેજર (સંદેશા-વાહક) અથવા આઈપોડ વગેરે જેવા કોઈ ઇલેક્ટ્રોનિક સંદેશા-વ્યવહારના સાધનો પોતાની સાથે પરીક્ષા-ખંડમાં લઈ જવાની પરવાનગી આપવામાં આવશે નહિ.

૧૦. શિસ્તવિષયક પગલાં.- બોર્ડ જે ઉમેદવારને,-

(ક) કોઈપણ રીતે પોતાની ઉમેદવારી માટે ટેકો મેળવવા માટે;

(ખ) ખોટું વ્યક્તિત્વ ધારણ કરવા માટે;

(ગ) કોઈ વ્યક્તિને ખોટું વ્યક્તિત્વ ધારણ કરાવવા માટે;

(ઘ) બનાવટી દસ્તાવેજો અથવા જેની સાથે ચેડાં કરવામાં આવ્યા હોય તેવા દસ્તાવેજો રજૂ કરવા માટે;

(ચ) ભૂલવાળા અથવા ખોટા હોય તેવા અથવા મહત્વની માહિતી છુપાવતા હોય તેવા નિવેદન કરવા માટે;

(છ) પરીક્ષા માટેની પોતાની ઉમેદવારીના સંબંધમાં બીજા કોઈ નિયમ વિરુદ્ધના (અનિયમિત) અથવા અયોગ્ય સાધનોનો આશ્રય લેવા માટે;

(જ) પરીક્ષા દરમિયાન ગેરવાજબી સાધનોનો ઉપયોગ કરવા માટે;

(ઝ) લખાણોમાં અર્થહીન (બેહૂદી) ભાષા અથવા બિભત્સ બાબત સહિતની અસંગત (અપ્રસ્તુત) બાબત લખવા માટે;

- (ટ) પરીક્ષા ખંડમાં બીજી કોઈ રીતે ગેરવર્તણૂક કરવા માટે;
- (ઢ) પરીક્ષાના સંચાલન માટે આયોગે કામે રાખેલ કર્મચારીવર્ગ (સ્ટાફ)ને હેરાન કરવા અથવા શારીરિક રીતે નુકસાન કરવા માટે;
- (ડ) પૂર્વવર્તી ખંડોમાં નિર્દિષ્ટ કરેલા તમામ અથવા તે પૈકીના કોઈપણ કૃત્ય કરવાનો પ્રયત્ન કરવા માટે અથવા યથાપ્રસંગ, તેમાં મદદગારી કરવા માટે; અથવા
- (ઢ) પરીક્ષામાં બેસવાની ઉમેદવારોને પરવાનગી આપતા તેના પ્રવેશ પ્રમાણપત્રમાં ઠરાવેલી અને નિર્દિષ્ટ કરેલી સૂચના પૈકીની કોઈ સૂચનાનો ભંગ કરવા માટે,

દોષિત ઠર્યા હોય અથવા દોષિત હોવાનું જાહેર કર્યું હોય, તો તેના ઉપર ખાતાકીય તપાસ ચલાવવા ઉપરાંત, તે-

- (૧) બોર્ડ દ્વારા, તે જે પરીક્ષામાં ઉમેદવાર હોય તે પરીક્ષા માટે ગેરલાયક ઠરાવવાને; અથવા
- (૨) બોર્ડ દ્વારા, તે કોઈપણ પરીક્ષામાં બેસવા માટે અથવા સંબંધિત જગા માટે તેની ઉમેદવારીમાંથી, કાયમી ધોરણે અથવા નિર્દિષ્ટ મુદત માટે બાકાત થવાને,
- (૩) સંબંધિત નિયમો હેઠળ શિસ્તભંગના પગલાંને પાત્ર થશે.

૧૧. પરીક્ષામાં હાજર રહેવામાં ચૂક થવા બાબત.- નિર્દિષ્ટ તારીખ અને સમયે, પરીક્ષામાં હાજર રહેવામાં ચૂક કરે તેવો ઉમેદવાર, પસંદગી માટે પાત્ર ગણાશે નહિ.

૧૨. પસંદગી યાદી તૈયાર કરવા બાબત.- બોર્ડ, માંગણી કરવામાં આવેલી ખાલી જગાની સંખ્યાના પ્રમાણમાં, દરેક ઉમેદવારે પરીક્ષામાં આખરે મેળવેલા એકંદર ગુણોને આધારે, ગુણવત્તા ક્રમમાં, સફળ ઉમેદવારોની પસંદગી યાદી તૈયાર કરવી જોઈશે.

૧૩. પરિણામ પ્રસિદ્ધ કરવા બાબત.- બોર્ડ, નીચે જણાવ્યા પ્રમાણેના બે ભાગમાં પરીક્ષાનું પરિણામ પ્રસિદ્ધ કરવું જોઈશે.-

ભાગ ૧: સફળ ઉમેદવારોનું પરિણામ, તેમના નામ, બેઠક ક્રમાંક અને તેમણે મેળવેલા કુલ ગુણ નિર્દિષ્ટ કરીને ગુણવત્તા ક્રમમાં તૈયાર કરવામાં (ગોઠવવામાં) આવશે અને તે પરિણામ બોર્ડના નોટિસ બોર્ડ પર અને તેની સત્તાવાર વેબ-સાઈટ પર પ્રસિદ્ધ કરવામાં આવશે અને આવી રીતે પ્રસિદ્ધ કરેલા પરિણામની એક નકલ આરોગ્ય અને પરિવાર કલ્યાણ વિભાગને અને આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરીને મોકલવામાં આવશે.

ભાગ ૨: ભાગ ૧-માં જેમનો સમાવેશ ન થયો હોય તેવા અસફળ ઉમેદવારોના નામ, બેઠક નંબર અને તેમણે મેળવેલા કુલ ગુણ દર્શાવતું પરિણામ, બોર્ડના નોટિસ બોર્ડ અને તેની સત્તાવાર વેબસાઈટ પર પ્રદર્શિત કરવું જોઈશે.

૧૪. ગુણની પુનઃચકાસણી બાબત.- પરીક્ષાના તેના/તેણીના ગુણની પુનઃ ચકાસણી કરાવવા ઈચ્છતો હોય તે ઉમેદવાર, બોર્ડને, પરીક્ષાનું આખરી પરિણામ પ્રસિદ્ધ થયાની તારીખથી પંદર દિવસ (૧૫ દિવસ)ની મુદતની અંદર, દરેક પ્રશ્નપત્ર દીઠ નક્કી કરવામાં આવે તેટલી ફી સાથે અરજી કરી શકશે.

૧૫. નિમણૂક.- પસંદગી પામેલા ઉમેદવારોની નિમણૂક ચુસ્તપણે, બોર્ડ દ્વારા તૈયાર કરવામાં આવેલી ગુણવત્તા યાદીમાંના તેમના ક્રમ પ્રમાણે કરવી જોઈશે.

૧૬. નિમણૂક અંગેનો કોઈ હક મળશે નહિ.- સફળ ઉમેદવારોને, સામાન્યતઃ, ભરવાની થતી જગાની સંખ્યાના પ્રમાણમાં, બોર્ડ નક્કી કરેલા ગુણવત્તા ક્રમમાં, આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરીની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ-૩ની જગા પર નિમણૂક આપવા માટે વિચારણામાં લેવામાં આવશે.

પરીક્ષામાં માત્ર સફળ થવાથી જ ઉમેદવારને નિમણૂક અંગેનો કોઈપણ હક મળશે નહિ અને જરૂરી જણાય તેવી તપાસ કર્યા પછી નિમણૂક કરનાર અધિકારીને એવી ખાતરી થાય કે તે જગા અને જાહેર સેવા માટે ઉમેદવાર તમામ રીતે યોગ્ય છે તે સિવાય, આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરીની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ-૩ની જગા પર, કોઈ ઉમેદવારની નિમણૂક કરી શકાશે નહિ.

ગુજરાતના રાજ્યપાલશ્રીના હુકમથી અને તેમના નામે,

આઈ. એ. કુરેશી,

સરકારના અધિક સચિવ,

આરોગ્ય અને પરિવાર કલ્યાણ વિભાગ.

પરિશિષ્ટ-૧
(જુઓ નિયમ ૬(૧))

આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરીની તાબાની સેવામાં, મિડવાઈફરિમાં નર્સ પ્રેક્ટિશનર, વર્ગ ૩ની જગા પર બઢતી માટે ખાસ સ્પર્ધાત્મક પરીક્ષાનો અભ્યાસક્રમ

કુલ : ૧૦૦ ગુણ		સમયગાળો: બે કલાક	
પ્રશ્નપત્ર- ૧	અભ્યાસક્રમ		ગુણ
	(૧)	રેફરલ સિસ્ટમની ચેન (chain of Referral System).	૧૦
	(૨)	કમ્યુનિકેશન.	૧૦
	(૩)	ઔષધવિજ્ઞાન (ફાર્મેકોલોજી).	૧૦
	(૪)	રેકર્ડ અને અહેવાલ.	૧૦
	(૫)	થેપ નિયંત્રણ.	૧૦
	(૬)	કિશોર સ્વાસ્થ્ય.	૨૦
	(૭)	કાઉન્સેલિંગ (પરામર્શ).	૧૦
	(૮)	એન્ટિનેટલ (પૂર્વ પ્રસૂતિ).	૧૦
	(૯)	પ્રસૂતિ વેદના, પ્રસૂતિ અને સમસ્યાઓની ઓળખની વ્યવસ્થા.	૧૦
કુલ ગુણ:			૧૦૦
પ્રશ્નપત્ર-૨	(૧)	સગર્ભાવસ્થા દરમિયાનની સમસ્યાઓની ઓળખ અને વ્યવસ્થા.	૨૦
	(૨)	પ્રસૂતિ દરમિયાનની સમસ્યાઓની ઓળખ અને વ્યવસ્થા.	૧૦
	(૩)	જન્મ પછીના સમયગાળા દરમિયાન મહિલાના અને તેઓના નવજાત શિશુનાં સ્વાસ્થ્યને પ્રોત્સાહન અને સમસ્યાની ઓળખ અને વ્યવસ્થા.	૧૦
	(૪)	મહિલાને, તેઓના કુટુંબ આયોજન માટે, સહાય કરવા માટે કુટુંબ કલ્યાણ સેવા	૧૫
	(૫)	બાળક ધારણ ન કરેલ હોય તે મુદત દરમિયાન મહિલાના સ્વાસ્થ્યને પ્રોત્સાહન	૧૫
	(૬)	કાયદા અને નીતિશાસ્ત્રને લગતી બાબતો.	૧૫
	(૭)	પ્રસૂતા અને બાળ સ્વાસ્થ્ય કાર્યક્રમના ખાસ સંદર્ભમાં વર્તમાન યોજનાઓ અને કાર્યક્રમ.	૧૫
કુલ ગુણ:			૧૦૦
પ્રશ્નપત્ર-૩	(૧)	વિવિધ કક્ષાએ સામૂહિક આરોગ્ય કેન્દ્ર ખાતે મિડવાઈફરિ સેવાની દેખરેખ અને સંચાલન. જિલ્લા અને ટર્શરિ (તૃતીય) કક્ષાએ પ્રસૂતા અને બાળ સ્વાસ્થ્ય સંભાળ.	૨૫
	(૨)	સામૂહિક આરોગ્ય કેન્દ્ર ખાતે ચિકિત્સા અધ્યાપન, મિડવાઈફરિ વિદ્યાર્થીઓ માટે જિલ્લા અને ટર્શરિ કક્ષાનું.	૨૫
	(૩)	મિડવાઈફરિ સેવામાં પ્રાથમિક સંશોધન અને આંકડાકીય મહત્વ અને પરિણામ.	૫૦
કુલ ગુણ:			૧૦૦

નોંધ:- (૧) પ્રશ્નપત્ર ક્રમાંક ૧ થી ૩ માટેનું ધોરણ અને અભ્યાસક્રમનું વિષય વસ્તુ મિડવાઈફરિમાં નર્સ પ્રેક્ટિશનરમાં પોસ્ટ બેઝિક ડિપ્લોમા માટે ભારતીય નર્સિંગ કાઉન્સિલના અભ્યાસક્રમને સમકક્ષ હોવું જોઈશે.

(૨) દરેક પ્રશ્નપત્ર સમાન ગુણનું રહેશે.

પરિશિષ્ટ-૨

(જુઓ નિયમ ૫(૧))

અરજીનો નમૂનો

આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરીની તાબાની સેવામાં, મિડવાઈફરિમાં નર્સ પ્રેક્ટિશનર, વર્ગ ૩ની જગા પર બઢતી માટેની ખાસ સ્પર્ધાત્મક પરીક્ષામાં ઉપસ્થિત રહેવા માટેની અરજી.

૧. અરજદારનું પૂરેપૂરું નામ (અટક પહેલાં લખવી) :
(અંગ્રેજી અને ગુજરાતીમાં)
૨. હોદ્દો (અંગ્રેજી અને ગુજરાતીમાં) :
૩. જન્મ તારીખ :
૪. હાલના સંવર્ગમાં નિયમિત નિમણૂકની તારીખ :
૫. હાલના સંવર્ગમાં સેવાના સતત પાંચ વર્ષ
પૂર્ણ થયાની તારીખ :
૬. નર્સમાં પોસ્ટ બેઝિક ડિપ્લોમા કરેલું હોય તે
શાળા/કોલેજનું નામ, પાસ કર્યાનો મહિનો, વર્ષ :
૭. રજિસ્ટ્રેશન નંબર. (પ્રમાણપત્ર જોડવું) : આર.એન. આર.એમ.
૮. શૈક્ષણિક લાયકાત; :
(૧) મૂળ લાયકાત,
(૨) વધારાની લાયકાત અને રજિસ્ટ્રેશનમાં હા ના
પ્રવેશ
૯. પરીક્ષાનું માધ્યમ :
૧૦. સંપર્ક માટેનો ફોન નંબર : (મોબાઈલ) (લેન્ડ લાઈન)
૧૧. વર્ગો (જાતિનું પ્રમાણપત્ર જોડવું) : એસ.ઈ.બી.સી. એસ.સી.
એસ.ટી. ઈ.ડબલ્યુ.એસ
સામાન્ય
૧૨. પરીક્ષા ફીની વિગતો :
(૧) ભારતીય પોસ્ટલ ઓર્ડરનો નંબર
(૨) ભારતીય પોસ્ટલ ઓર્ડરની તારીખ
(૩) રકમ (રૂપિયામાં)
૧૩. વિશેષ નોંધ, હોય તો :
ખરી નકલ જોડવી,
રજિસ્ટ્રેશનનું પ્રમાણપત્ર
પી.બી.ડી.એન.પી.એમ ના તમામ ગુણપત્રક
વધારાની લાયકાતનું પ્રમાણપત્ર
જાતિનું પ્રમાણપત્ર, લાગુ પડતું હોય, તો

નોન કિમીલેયર પ્રમાણપત્ર, લાગુ પડતુ હોય, તો

૧૪. સીસીસી, સીસીસી+ ની પરીક્ષા પાસ કર્યાની તારીખ :

સંબંધિત માહિતી. (પરિણામની નકલ જોડવી)

તારીખ :

સ્થળ :

(ઉમેદવારની સહી) :

ફક્ત કચેરીના ઉપયોગ માટે

મળ્યાની તારીખ :

અરજદારનો અનુક્રમાંક :

પરીક્ષાનું કેન્દ્ર :

ફાળવેલ બેઠક ક્રમાંક :

પરિશિષ્ટ-૩

(જુઓ નિયમ ૪(૨))

પ્રમાણપત્ર

આથી પ્રમાણિત કરવામાં આવે છે કે આ વિભાગના સ્ટાફ નર્સ/મુખ્ય નર્સ શ્રી./ શ્રીમતી./ કુમારી. મિડવાઈફરિમાં નર્સ પ્રેક્ટિશનર, વર્ગ ૩, ખાસ સ્પર્ધાત્મક પરીક્ષા નિયમો, ૨૦૨૨ની જોગવાઈઓ હેઠળ પરીક્ષામાં ઉપસ્થિત થવા માટે પાત્ર છે. તેણે/તેણીએ રૂ. ની પરીક્ષા ફી ચૂકવેલ છે. અરજના નમૂનામાં આપેલ માહિતીની આ કચેરીના રેકર્ડ સાથે ખરાઈ કરવામાં આવેલ છે અને તે (માહિતી) સાચી જણાઈ છે.

તારીખ:

સ્થળ:

નાયબ નિયામક/તબીબી

સેવાના તબીબી અધીક્ષક,

(કચેરીનો સિક્કો)

